



ශ්‍රී ලංකා බෞද්ධ හා පාලි විශ්වවිද්‍යාලය

පශ්චාදී උපාධි නිර්ණායක

එක් අවුරුදු ශාස්ත්‍රපති පාඨමාලාව

01. SLQF 09 – 30 Credits

02. ලියාපදිංචිය සඳහා සුදුසුකම්

- පිළිගත් විශ්වවිද්‍යාලයකින් හෝ විශ්වවිද්‍යාලයීය ප්‍රතිපාදන කොමිෂන් සභාව විසින් පිළිගත් ආයතනයකින් කවර හෝ විෂයධාරාවක් යටතේ වසර 03කට නොඅඩු උපාධි පාඨමාලාවක් සමත් ව තිබීම.
හෝ
- ප්‍රාචීන අවසාන උපාධිය ලබා තිබීම.
හෝ
- විශ්වවිද්‍යාලයේ සනාතන සභාව මගින් පිළිගනු ලබන වෙනත් සුදුසුකම් සපුරා තිබීම.

03. පාඨමාලා ව්‍යුහය

- ලිඛිත ප්‍රශ්න පත්‍ර 06කින් හා ස්වාධීන නිබන්ධයක් ඇතුළත් වේ. එක් එක් විෂය ඒකකයන්ට දේශන පැය 60කි. සතියකට පැය 06 බැගින් සති 36ක කාලයක් සති අන්ත පාඨමාලාවක් ලෙස පැවැත්වේ.

බෞද්ධ අධ්‍යයන

01.	බුදුසමයේ දාර්ශනික ප්‍රවණතා	-	MABS 93014
02.	බුදුසමය හා සමයාන්තර දර්ශනය	-	MABS 93024
03.	බෞද්ධ කළමනාකරණ මූලධර්ම	-	MABS 93034
04.	බෞද්ධ මනෝ විකිත්සාව	-	MABS 93044
05.	බෞද්ධ සමාජ දර්ශනය හා නූතන ලෝකය හෝ ශ්‍රී ලංකාවේ බෞද්ධ කලා හා වාස්තු විද්‍යාව	-	MABS 93054 MABS 93074
06.	පර්යේෂණ ක්‍රමවේදය	-	MARM 93064
07.	ස්වාධීන නිබන්ධය	-	MABS 93076

පාලි

01.	බුදුසමයේ දාර්ශනික ප්‍රවණතා	-	MABS 93014
02.	නිර්දේශිත ග්‍රන්ථ අධ්‍යයනය - I	-	MAPL 93024
03.	නිර්දේශිත ග්‍රන්ථ අධ්‍යයනය - II	-	MAPL 93034
04.	නිකායාන්තර පිටක සාහිත්‍යය	-	MAPL 93044
05.	පාලි කාව්‍යය හා සාහිත්‍ය විචාරය	-	MAPL 93054
06.	පර්යේෂණ ක්‍රමවේදය	-	MARM 93064
07.	ස්වාධීන නිබන්ධය	-	MAPL 93076

සංස්කෘත

- 01. බුදුසමයේ දාර්ශනික ප්‍රවණතා - MABS 93014
- 02. නිර්දේශිත ග්‍රන්ථ අධ්‍යයනය - I - MASN 93024
- 03. නිර්දේශිත ග්‍රන්ථ අධ්‍යයනය - II - MASN 93034
- 04. නිර්දේශිත ග්‍රන්ථ අධ්‍යයනය - III - MASN 93044
- 05. භාරතීය සංස්කෘතිය හා ශිෂ්ටාචාරය - MASN 93054
- 06. පර්යේෂණ ක්‍රමවේදය - MARM 93064
- 07. ස්වාධීන නිබන්ධය - MASN 93076

සිංහල

- 01. බුදුසමයේ දාර්ශනික ප්‍රවණතා - MABS 93014
- 02. විරන්තන සිංහල පද්‍ය සාහිත්‍යය - MASI 93024
- 03. විරන්තන සිංහල ගද්‍ය සාහිත්‍යය - MASI 93034
- 04. සිංහල භාෂාවේ ඉතිහාසය හා ව්‍යාකරණ ශාස්ත්‍රය - MASI 93044
- 05. වර්තමාන සිංහල සාහිත්‍යය හා සාහිත්‍ය විචාරය - MASI 93054
- 06. පර්යේෂණ ක්‍රමවේදය - MARM 93064
- 07. ස්වාධීන නිබන්ධය - MASI 93076

04. විභාග නිර්ණයක

- අපේක්ෂකයන් පැය 03ක ලිඛිත ප්‍රශ්න පත්‍ර 06කට පෙනී සිටිය යුතු අතර ස්වාධීන නිබන්ධය සඳහා ද සාමර්ථ්‍යය ලබා ගත යුතු ය.
- විභාගය ආරම්භ වන දිනට පෙර ස්වාධීන නිබන්ධය භාර දිය යුතු ය.
- නිබන්ධය භාර දීම සඳහා දෙනු ලබන උපරි ම කාලසීමාව ලියාපදිංචි දිනයේ සිට වසර 02 කි.
- ස්වාධීන නිබන්ධය වචන 7500කට නොඅඩු විය යුතු ය.
- නියමිත කාලසීමාව තුළ දී ස්වාධීන නිබන්ධය සම්පූර්ණ නොකරන විද්‍යාර්ථීන්ට පශ්චාත් උපාධි ඩිප්ලෝමාව ප්‍රදානය කරන ලෙස ඉල්ලීමක් කළ හැකි අතර, පශ්චාත් උපාධි ඩිප්ලෝමා පාඨමාලාව සම්පූර්ණ කිරීමට අවශ්‍ය අධ්‍යයන සම්භාර ගණන සම්පූර්ණ කිරීම සඳහා උසස් උපාධි කමිටුව මගින් පත් කරනු ලබන සම්මුඛ පරීක්ෂණ මණ්ඩලයක් ඉදිරියේ ප්‍රස්තුතීකරණය (Presentation) සිදු කළ යුතු ය.

05. අධ්‍යයන කාලසීමාව

- වර්ෂ එකකි.
- සෑම විෂය පත්‍රයකට ම එක් පැවරුමක් සඳහා පැය 05ක අධ්‍යයන කාලයක් බැගින් වෙන් කළ යුතු ය. උපදෙස් ලබා දීම වෙනුවෙන් පැය 01ක් හා පුස්තකාල පරිහරණය සඳහා ද පැයක් වෙන් කළ යුතු ය.

06. උපාධිය වලංගු දිනය

සමස්ත ලිඛිත පරීක්ෂණය අවසන් වූ මාසයේ අවසන් දිනය උපාධිය වලංගු දිනය ලෙස සැලකේ.

ඒ වන විට ස්වාධීන නිබන්ධය භාර නොදුන් සිසුන් සඳහා ස්වාධීන නිබන්ධය භාර දුන් දිනය උපාධිය වලංගු දිනය ලෙස සලකනු ලැබේ.

07 ස්වාධීන නිබන්ධය

ශාස්ත්‍රපති උපාධි පාඨමාලාව හදාරන විද්‍යාර්ථීන් අනිවාර්යයෙන් ම සිය පශ්චාද් උපාධිය සම්පූර්ණ කිරීම සඳහා ස්වාධීන නිබන්ධයක් සම්පූර්ණ කළ යුතු ය. එය වචන 7500කට නොඅඩු විය යුතු ය.

I මාතෘකාව තෝරා ගැනීම :

පාඨමාලාවට අදාළ විෂය ක්ෂේත්‍රය තුළ යෝග්‍ය මාතෘකාවක් තෝරා ගත යුතු ය. මාතෘකාව පුළුල් පරාසයක් පුරා විහිදුණ මාතෘකාවක් නොවිය යුතු ය. පාඨමාලාව ආරම්භ වී සති 08ක් ඇතුළත නිබන්ධ මාතෘකාව හා දළ සැලැස්ම භාරදීම අනිවාර්ය වේ.

II ස්වාධීන නිබන්ධයේ දළ සැලැස්ම සැකසීම :

ස්වාධීන පර්යේෂණ නිබන්ධයේ අධ්‍යයන පසුබිම, පර්යේෂණ ගැටලුව, අරමුණ, විෂය සීමාවන්, පර්යේෂණ ක්‍රමවේදය, උපන්‍යාස, පරිච්ඡේද, නිගමනය, ග්‍රන්ථ නාමාවලිය ආදිය ඇතුළත් ව දළ සැලැස්ම පිටපත් තුනකින් ඉදිරිපත් කළ යුතුය.

III ස්වාධීන නිබන්ධ සැලැස්ම ඉදිරිපත් කිරීම හා අනුමැතිය ලබා ගැනීම :

ස්වාධීන නිබන්ධයේ දළ සැලැස්ම අදාළ අධ්‍යයන වර්ෂය ආරම්භ වී මාස 02ක් තුළ ශ්‍රී ලංකා බෞද්ධ හා පාලි විශ්වවිද්‍යාලයේ පශ්චාද් උපාධි හා බාහිර විභාග අධ්‍යයන මධ්‍යස්ථානයට භාර දිය යුතු ය. අදාළ පීඨයේ/අධ්‍යයන මණ්ඩලයේ අනුමත වූ පසු ඒ බව අපේක්ෂකයාට දැනුම් දෙනු ලැබේ.

09. ලියාපදිංචි කාලය දීර්ඝ කිරීම

සනාතන සභාව පිළිගනු ලබන හේතුවේ මත ලියාපදිංචි කාලය දීර්ඝ කර ගත හැකි ය. එසේ වුව ද ලියාපදිංචි වූ වසරේ සිට වසර 03ක් තුළ පාඨමාලාවේ සියලු අවශ්‍යතා සම්පූර්ණ කළ යුතු ය.

2017.01.01 දින සිට ලියාපදිංචි වන විද්‍යාර්ථීන් සඳහා මෙම නිර්ණායක ක්‍රියාත්මක වේ.



ශ්‍රී ලංකා බෞද්ධ හා පාලි විශ්වවිද්‍යාලය පශ්චාදී උපාධි නිර්ණායක

දැවුරුදු ශාස්ත්‍රපති පාඨමාලාව

01. SLQF 10 - 60 Credits

02. ලියාපදිංචිය සඳහා සුදුසුකම්

- පිළිගත් විශ්වවිද්‍යාලයකින් හෝ විශ්වවිද්‍යාලයීය ප්‍රතිපාදන කොමිෂන් සභාව විසින් පිළිගත් ආයතනයකින් කවර හෝ විෂයධාරාවක් යටතේ වසර 03කට නොඅඩු උපාධි පාඨමාලාවක් සමත් ව තිබීම.
හෝ
- පිළිගත් විශ්වවිද්‍යාලයක එක් අවුරුදු ශාස්ත්‍රපති උපාධිය සමත් වීම.
හෝ
- ශාස්ත්‍රපති උපාධියට හා විශේෂ ශාස්ත්‍රවේදී උපාධියට සමාන යැයි මෙම විශ්වවිද්‍යාලයේ සනාතන සභාව මගින් පිළිගනු ලබන වෙනත් සුදුසුකම් සපුරා තිබීම.

03. පාඨමාලා ව්‍යුහය

- දැවුරුදු ශාස්ත්‍රපති පර්යේෂණ උපාධිය සඳහා ලියාපදිංචි වන සිසුන් එක් අවුරුදු ශාස්ත්‍රපති උපාධි පාඨමාලාවේ පළමු වසර MABS 93076 ස්වාධීන නිබන්ධයෙන් නිදහස් වන අතර එම අයදුම්කරුවන් දෙවන වසරේ ඉදිරිපත් කරනු ලබන ස්වකීය පර්යේෂණ නිබන්ධයේ මාතෘකාවට අදාළ ව ප්‍රස්තුතීකරණ 02ක් සිදු කළ යුතු ය.
- පළමු ප්‍රස්තුතීකරණය මාතෘකාව ඉදිරිපත් කොට පළමු මාස 03 ඇතුළත ද, දෙවන ප්‍රස්තුතීකරණය නිබන්ධය භාර දී පළමු මාස 03 ඇතුළත ද සිදු කළ යුතු ය.
- දැවුරුදු ශාස්ත්‍රපති උපාධි පාඨමාලාව සඳහා අධ්‍යයන සම්භාර ගණන 60කි.

එක් අවුරුදු ශාස්ත්‍රපති උපාධි පාඨමාලාවේ

ලිඛිත පත්‍ර 06 සඳහා	- අධ්‍යයන සම්භාර 24
ප්‍රස්තුතීකරණ 02ක සඳහා	- අධ්‍යයන සම්භාර 06
දෙවන වසර නිබන්ධය සඳහා	- අධ්‍යයන සම්භාර 30

04. විභාග නිර්ණායක

- පාඨමාලාව බෞද්ධ අධ්‍යයන හා භාෂා අධ්‍යයන යනුවෙන් කොටස් දෙකකින් යුක්ත ය. පළමු වර්ෂය අධ්‍යයන ඒකක 06කින් සමන්විත වේ. (මෙම පාඨමාලාවේ අධ්‍යයන ඒකක එක් අවුරුදු ශාස්ත්‍රපති උපාධි පාඨමාලාවේ අධ්‍යයන ඒකක ම වේ)

- මෙම පාඨමාලාවේ පරීක්ෂණ පහත පරිදි වේ.
 - (1) ලිඛිත පරීක්ෂණය
 - (2) පර්යේෂණ සැලැස්ම ඉදිරිපත් කිරීම
 - (3) ස්වාධීන පර්යේෂණ නිබන්ධය ඇගයීම
 - (4) නිබන්ධ ප්‍රස්තුතීකරණය

පළමු වසරේ ලිඛිත පරීක්ෂණය සමත් විද්‍යාර්ථීන්ට දෙවන වසරේ ස්වාධීන පර්යේෂණ නිබන්ධිකාව සම්පූර්ණ කළ හැකි ය.

05. ලියාපදිංචිය

ශාස්ත්‍රපති උපාධි පාඨමාලාව සඳහා පළමු වර්ෂයේ ලියාපදිංචි දිනය දැවුරුදු උපාධි පාඨමාලාවේ ලියාපදිංචි දිනය වශයෙන් සලකනු ඇත.

06. අධ්‍යයන කාලසීමාව

- පාඨමාලාවේ කාලය වසර 02කි. මෙම පාඨමාලාවේ වසර 02 සඳහා එකවර ලියාපදිංචි විය යුතු ය. එහෙත් එක් අවුරුදු පාඨමාලාව සඳහා ලියාපදිංචි වී සිටින අපේක්ෂකයෙකු දැවුරුදු පාඨමාලාව සඳහා ලියාපදිංචි වීමට අපේක්ෂා කරන්නේ නම් පළමු වසර ලිඛිත පරීක්ෂණයට පෙර ඉල්ලුම් කළ යුතු ය. ලියාපදිංචි දිනයේ සිට වසර 05ක් තුළ පාඨමාලාවේ සියලු අවශ්‍යතා සම්පූර්ණ කළ යුතු ය.
- ඉන් පසු කිසි ම හේතුවක් මත කාලය දීර්ඝ කිරීම් නොකෙරේ.

07. ලියාපදිංචි කාලය දීර්ඝ කිරීම

- ලියාපදිංචිය දීර්ඝ කරනු ලබන්නේ උපරිම වර්ෂ 03කි. ලියාපදිංචියෙන් වර්ෂ පහකට (05) පසුව කිසිදු හේතුවක් මත කාලය දීර්ඝ නොකෙරේ.
- යම් අපේක්ෂකයෙකුට නියමිත කාලය තුළ පර්යේෂණය අවසන් කිරීමට නොහැකි වුවහොත් උපදේශකවරයාගේ නිර්දේශය අනුව කාලය දීර්ඝ කර ගත හැකි ය. (දීර්ඝ කරනු ලබන්නේ උපරිම වර්ෂ 03කි)
- අපේක්ෂකයාගේ ඉල්ලීම උපදේශකවරයා මගින් ඉදිරිපත් කළ යුතු ය. කාලය දීර්ඝ කිරීම වලංගු වන්නේ එක් වරකට එක් වසරකට පමණි. එහෙයින් සෑම ලියාපදිංචි වසරක් අවසන්වීමට මාස 03කට පෙර මෙම ඉල්ලීම ඉදිරිපත් කළ යුතු ය.

08. ස්වාධීන පර්යේෂණ නිබන්ධ උපදේශකවරු හා පරීක්ෂකවරු පත් කිරීම

උපදේශකවරු පත් කිරීම

- උසස් උපාධි කමිටුව මගින් යෝජනා කරනු ලබන නිබන්ධ උපදේශකවරු සනාතන සභාව මගින් අනුමත විය යුතු ය.
- සිය ස්වාධීන පර්යේෂණ නිබන්ධය සඳහා උපදේශකවරයෙකු යෝජනා කිරීමේ අයිතිය අපේක්ෂකයාට හිමි වන අතර, එම ඉල්ලීම සලකා බැලීම උසස් උපාධි කමිටුව සතු තීරණය වේ.

ස්වාධීන පර්යේෂණ නිබන්ධ පරීක්ෂකවරු පත් කිරීම

- උසස් උපාධි කමිටුව මගින් යෝජනා කරනු ලබන බාහිර පරීක්ෂකවරුන් දෙදෙනෙකු විසින් ස්වාධීන පර්යේෂණ නිබන්ධය පරීක්ෂා කළ යුතු ය.

- ස්වාධීන පර්යේෂණ නිබන්ධය පරීක්ෂා කිරීම සඳහා පත් කරනු ලබන පරීක්ෂකවරයාට උපරිම වශයෙන් මාස 03ක කාලයක් ලබා දෙනු ලැබේ. අදාළ කාලය තුළ පරීක්ෂණ වාර්තා නොලැබුණහොත් තවත් මාස 03ක් ඇතුළත සිහිකැඳවීම් 02ක් යොමු කරනු ලැබේ. එම කාලය ඇතුළත ස්වාධීන පර්යේෂණ නිබන්ධය පරීක්ෂා කිරීමට එම බාහිර පරීක්ෂකවරයා අසමත් වුවහොත් එය පශ්චාත් උපාධි සහ බාහිර විභාග අධ්‍යයන මධ්‍යස්ථානයේ ප්‍රධානියා විසින් උසස් උපාධි කමිටුවට වාර්තා කළ යුතු ය.
- එය සලකා බලා වෙනත් බාහිර පරීක්ෂකවරයෙකු උසස් උපාධි කමිටුව විසින් පත් කළ යුතු ය.

09. ප්‍රගති වාර්තා ඉදිරිපත් කිරීම

සෑම මාස 06කට වරක් ම උපදේශකවරයාගේ නිර්දේශය සහිතව ප්‍රගති වාර්තා පශ්චාත් උපාධි හා බාහිර විභාග අධ්‍යයන මධ්‍යස්ථානය වෙත ඉදිරිපත් කළ යුතුය.

10. උපදේශකවරයා වෙනස් කිරීම හෝ මාරු කිරීම

උපදේශකවරයා විදේශගත වීමේ දී හෝ වෙනත් පිළිගත හැකි හේතුවක් මත උපදේශකවරයා වෙනස් කර ගත හැකි ය. මෙම ඉල්ලීම පශ්චාත් උපාධි හා බාහිර විභාග අධ්‍යයන මධ්‍යස්ථානයේ ලේඛකාධිකාරී වෙත ලිඛිතව කළ යුතුය. එම ඉල්ලීම උසස් උපාධි කමිටුවේ නිර්දේශය මත සනාතන සභාවේ අනුමැතිය සඳහා යොමු කරනු ලැබේ.

11. ස්වාධීන පර්යේෂණ නිබන්ධයේ ප්‍රමාණය

- වචන 40,000 කට නොඅඩු පර්යේෂණ නිබන්ධයක් ඉදිරිපත් කළ යුතු ය. එම කෘතිය අදාළ විෂය ක්ෂේත්‍රය පිළිබඳ සමකාලීන දැනුම පුළුල් කරන්නක් මෙන් ම නවතාවකින් යුක්ත වූවක් ද විය යුතු ය.
- නියමිත කාලය ඉක්මයෑමට පෙර නිබන්ධයේ පිටපත් තුනක් උපදේශකවරයාගේ නිර්දේශය සහිත ව පශ්චාත් උපාධි සහ බාහිර විභාග අධ්‍යයන මධ්‍යස්ථානයට ඉදිරිපත් කළ යුතු ය.

12. ස්වාධීන පර්යේෂණ නිබන්ධය භාරදීම

- ස්වාධීන පර්යේෂණ නිබන්ධය භාරදීමට නියමිත දිනට මාස 03කට පෙර පශ්චාත් උපාධි හා බාහිර විභාග අධ්‍යයන මධ්‍යස්ථානය වෙත ලිඛිතව දැන්විය යුතුය.
- කිසියම් හේතුවකින් නියමිත දිනට ස්වාධීන පර්යේෂණ නිබන්ධය බාරදීමට නොහැකි වන්නේ නම් ඒ බව ලිඛිතව දැනුම් දිය යුතුය.
- ස්වාධීන පර්යේෂණ නිබන්ධය භාරදීමට පෙර ප්‍රගති වාර්තා හා සියලු අවශ්‍යතා සම්පූර්ණ කර තිබිය යුතුය.
- ස්වාධීන පර්යේෂණ නිබන්ධය භාර දෙන විට සියලු ගෙවීම් අවසන් කොට තිබිය යුතුය.
- තාවකාලික බැම්ම යොදා (Spirals Code) ස්වාධීන පර්යේෂණ නිබන්ධ පිටපත් 03ක් භාර දිය යුතුය.
- ස්වාධීන පර්යේෂණ නිබන්ධය භාර දෙන අවස්ථාවේ දී උපදේශක ආචාර්යවරයා විදේශගත වී හෝ මියගොස් ඇත්නම් උපදේශකවරයා වෙනුවට නිර්දේශ කිරීමේ අයිතිය අදාළ අධ්‍යයනාංශයේ අංශාධිපති වෙත බලය පැවරෙනු ඇත.

13. වාචික පරීක්ෂණය

නිබන්ධ පරීක්ෂකවරුන්ගේ වාර්තා සහ ලිඛිත පරීක්ෂණයේ ප්‍රතිඵල ලැබුණු පසු නිබන්ධය පිළිබඳ වාචික පරීක්ෂණය (Viva Examination) පවත්වනු ලැබේ.

14. උපාධිය වලංගු දිනය

ස්වාධීන පර්යේෂණ නිබන්ධය භාර දුන් දිනය උපාධිය වලංගු දිනය ලෙස සැලකේ. ඒ වන විට ස්වාධීන පර්යේෂණ නිබන්ධය භාර නොදුන් සිසුන් සඳහා ස්වාධීන පර්යේෂණ නිබන්ධය භාර දුන් දිනය උපාධිය වලංගු දිනය ලෙස සලකනු ලැබේ.

2017.01.01 දින සිට ලියාපදිංචි වන විද්‍යාර්ථීන් සඳහා මෙම නිර්ණායක ක්‍රියාත්මක වේ.